

**OTTUBRU 2007****NUMRU 225****Lill-Presidenti, Assistenti Ekkleżjastiċi u Membri.**

Din is-sena d-Direttorju, behsiebu li jagħti aktar enfasi fuq il-ħtieġa tal-qdusija tal-membri tagħna u l-ħtieġa tat-talb.

Fl-erba' ħarġiet tal-Ħuġġieġa din is-sena, se niktbillkom kif, meta t-talb ikun magħmul tajjeb fejn iwassal lir-ruħ. Mhux se tkun ħaġa faċli la biex wieħed jifhem dan it-tagħlim kif tagħtulna Santa Tereza ta' Ġesù, u wisq iżjed biex naslu għal bidla hekk radikali li r-ruħ tingħaqad ma' Alla.

Meta Santa Tereza kitbet 'Il-Kastell Ġewwieni' kitbet minn dik l-esperjenza li l-Mulej għadda lil din il-Qaddisa. Ma kitbitx dak li studjat, jew qrat, imma dak li għaddiet minnu hi.

Kemm is-sena soċjali li għaddiet, u kemm fl-ewwel ħarġa tal-Ħuġġieġa ta' din is-sena soċjali kellimtkom fuq l-Ispiritwalità ta' l-Azzjoni Kattolika, li hija mibnija;

1. Dimensjoni Kontemplattiva
2. Dimensjoni ta' l-Ispiritwalità ta' l-inkarnazzjoni
3. Dimensjoni sagramentali
4. Il-grazzja sagramentali.

It-Tagħlim fuq it-talb kif tgħallmu Santa Tereza ta' Ġesù, ma jfixkel xejn mill-Ispiritwalità ta' l-Azzjoni Kattolika, anzi jgħinna biex iktar ngħarrfu u nħaddmu l-Ispiritwalità tagħna.

Dak li ma stajtx nagħmel fil-Ħuġġieġa minħabba l-ispazju, se nagħmlu fl-Information Sheet, jiġifieri, li minn Ottubru sa Ġunju nipprova nispijega dak li fil-qosor nkun ktibt fil-Ħuġġieġa ta' Ottubru/Jannar/April/Lulju.

Tkun ħaġa ta' siwi kbir, li dak li qed nikteb fl-Information Sheet, mhux biss jinqara lill-membri imma wkoll li ssir xi lezzjoni fuqu.

Nittama li dawk iċ-Ċirkoli li jkollli okkażjoni li jistednuni għal xi Rtir, nitkellem fuq dan is-sugġett, tqil imma sabiħ u ta' fejda għar-ruħ. Tinsewx li dawk kollha li għandhom l-email, jistgħu jirċievu l-Information Sheet id-dar, jekk jibgħatu l-indirizz ta' l-email lil webmaster@akmalta.org. Grazi lis-Segretarju Ġenerali Adrian Leone Ganado.

Nittama li sakemm tasal din l-Information Sheet, iċ-Ċirkoli kollha diġà organizzaw ruħhom sew u lesti għal laqgħat u għall-Assemblea Ġenerali li se ssir fl-14 ta' Ottubru fl-Iskola Santa Monika - Fleur-de-Lys

Tel:- 21441769 email:damiancachia@onvol.net.

Il-Mulej iberikna

**P.Damian Cachia O.Carm Ass. Ekkl. Ġenerali**

**MADWARNA**

Waslet l-Assemblea. L-Assemblea hija l-aktar laqgħa importanti tas-sena. Importanti għaliex fiha jiġi mħabbar il-programm tas-sena. Kull membru b'mod partikolari, il-membri tal-kumitati għandhom ikunu jafu l-għan spiritwali li lejħ aħna mixjin. Ħafna drabi dan il-għan tagħtihulna l-Knisja stess. Din is-sena se nikkoncentraw fuq il-formazzjoni spiritwali. Waqt li dan l-aspett hekk importanti qatt ma ttraskurajnih, ilna daqsxejn ma niffukaw fuqu. Għażilna il-formazzjoni spiritwali għalhiex hi waħda mill-għanijiet tas-sinodu għas-snin 2007-08. Minbarra minn dan se nkomplu naħdmu fuq is-solidarjetà ma' min hu fil-bżonn u fuq il-komunjoni bejnietna, ma' l-għaqdjet l-oħra u fil-parroċċa.

Narawkom ilkoll hemm, miġburin madwar l-Arcisqof tagħna u wara kulhadd, kbar u zghazagh, għall-ikla ftit il-bogħod minn fejn se ssir l-Assemblea.

Il-preparazzjonijiet għaddejjin ġmielhom. Christine kitbet l-iskript, Trudy qed tikkoordina u tipprepara s-separju, Petra qed tieħu ħsieb l-izfin. Hemm min qed jieħu ħsieb l-orkestra u min qed jieħu ħsieb is-sound u d-dawl. Hemm min qed jahseb fl-ikla li se nieklu wara. In-nisa, l-irġiel u x-xebbiet qegħdin jieħdu ħsieb il-quddiesa u l-mistiednin u ħafna affarijiet oħra.

### **Quddiesa ta' Radd il-ħajr**

Il-quddiesa fl-Assemblea se tkun quddiesa ta' radd il-ħajr.

Din is-sena sejrjn niċċelebraw:

- L-għoxrin anniversarju mis-Sinodu ta' l-Isqfijiet dwar "il-Vokazzjoni u l-Missjoni tal-lajċi fil-Knisja u fis-Socjetà li kien sar f'Ottubru ta' l-1987 u ta' l-Eżortazzjoni Appostolika "Christifideles Laici" tal-Papa Ġwanni Pawlu II.
- L-għoxrin anniversarju mill-beatifikazzjoni ta' tliet membri: Antonia Mesina, Pierina Morosini, Marcel Callo li kienet saret fil-4 ta' Ottubru.
- L-għoxrin sena mit-twaqqif tal-Federazzjoni Internazzjonali ta' l-Azzjoni Kattolika li tagħha aħna konna l-*founder members*.

Aħna se ningħaqdu ma' l-Azzjoni Kattolika fid-dinja kollha f'quddiesa ta' radd il-ħajr.

Aktar tard fl'1 ta' Mejju l-Azzjoni Kattolika tagħlaq 140 sena mit-twaqqif tagħha fl-Italja. Qegħda tiġi ppjanata laqgħa mal-Papa u Seminar. Aħna mistiednin. Dettalji nagħtihom lkom aktar tard.

**Joyce Pullicino, President Ġenerali**

## **Assemblea Ġenerali 2007**

Ippreseduta mill-Eċċellenza Tiegħu  
L-Arcisqof Pawl Cremona O.P.

**Data: Il-Ħadd, 14 ta' Ottubru 2007**

**Ħin: Mid-9.a.m. sa nofs inhar**

fis-Sala ta' l-Iskola ta' Santa Monika  
4, Triq l-Ewwel ta' Mejju, Fleur de-Lys, B'Kara.  
(Bus No 71, stage wara l-Knisja tal-Karmnu).

**Il-Membri huma mitluba li jkunu fis-Sala fid-8.45 a.m. biex nibdew fil-ħin.**

**Wara l-Assemblea se ssir il-Festa Familja Tradizzjonali fis-Sala tal-Karmelitani viċin fejn se ssir l-Assemblea Ġenerali.**

### **Ċenaklu Għad-Dirigenti Ċentrali**

Nhar il-Ġimgħa 9 ta' Novembru, 2007

Fis-6.00 p.m.

f'Sala Mons Dandria

Istitut Kattoliku Floriana

Il-Membri tad-Direttorju Ġenerali u tal-Kunsilli u

Kummissjonijiet ċentrali

huma mħegġa li jattendu.

### **Fergħa Rġiel**

14 ta' Ottubru 2007

Assemblea Ġenerali mid-9.00 a.m sa nofs in-nhar fis-Sala ta' l-iskola ta' Santa Monika - 4, Triq l-Ewwel ta' Mejju, Fleur de-lys B'Kara.  
Bus No 71, stage wara l-Knisja tal-Karmnu.

15 ta' Ottubru 2007

Laqgħa tal-Kunsill Ċentrali fil-5.30 p.m.

**Moviment Għalliem Kattoliċi**

|                     |   |
|---------------------|---|
| 10 ta' Ottubru 2007 | Kors ta' Spiritwalità LaSaljana fis-6.00 p.m. fl-Istitut Kattoliku, Floriana.   |
| 14 ta' Ottubru 2007 | Assemblea Ġenerali mid-9.00 a.m sa nofs in-nhar fis-Sala ta' l-iskola ta' Santa Monika - 4, Triq l-Ewwel ta' Mejju, Fleur de-lys B'Kara.<br>Bus No 71,stage wara l-Knisja tal-Karmnu. |
| 17 ta' Ottubru 2007 | Laqgħa tal-Kunsill, fil-5.30 p.m.   |

**Fergħa Nisa**

|                     |  |
|---------------------|--|
| 11 ta' Ottubru 2007 | Kunsill Ċentrali fid-9.30 a.m.   |
| 14 ta' Ottubru 2007 | Assemblea Ġenerali mid-9.00 a.m sa nofs in-nhar fis-Sala ta' l-iskola ta' Santa Monika - 4, Triq l-Ewwel ta' Mejju, Fleur de-lys B'Kara.<br>Bus No 71,stage wara l-Knisja tal-Karmnu.                    |
| 25 ta' Ottubru 2007 | Assemblea Fergħa Nisa fid-9.30 a.m. fil-Parroċċa l-ġdida ta' Santa Venera.   |
| 31 ta' Ottubru 2007 | Laqgħa Distrettwali No 1 f'Dar Nazaret, Tarxien, fid-9.30 a.m. għal dawn iċ-Ċirkoli: B'Buġia, Cospicua, Fgura, Gudja, Kirkop, Mqabba, Qrendi, Safi, Senglea,Tarxien,Vittoriosa, Żabbar, Żejtun, Żurrieq. |
| 7 ta' Novembru 2007 | Laqgħa ta' talb għar-romol   |
| 8 ta' Novembru 2007 | Kunsill Ċentrali fid-9.30 a.m.   |

**Fergħa Xebbiet Adulti**

|                     |   |
|---------------------|---|
| 4 ta' Ottubru 2007  | Kunsill Ċentrali fis-6.00 p.m.  |
| 14 ta' Ottubru 2007 | Assemblea Ġenerali mid-9.00 a.m sa nofs in-nhar fis-Sala ta' l-iskola ta' Santa Monika - 4, Triq l-Ewwel ta' Mejju, Fleur de-lys B'Kara.<br>Bus No 71,stage wara l-Knisja tal-Karmnu. |
| 28 ta' Ottubru 2007 | High Tea (dettalji f'ċirkulari)   |

Ottubru huwa x-xahar tar-Rużarju. Inheggu liċ-ċirkoli kollha biex jgħidu r-Rużarju flimkien fil-bidu jew tmiem ta' kull laqgħa. Noffruh għall-Azzjoni Kattolika Maltija.

**Fergħa Żgħażaġh Azzjoni Kattolika Ż.A.K.**

|                         |   |
|-------------------------|---|
| 1 ta' Ottubru 2007      | Laqgħa ta' diskussjoni dwar Euroforum 2008          |
| 1 - 13 ta' Ottubru 2007 | Rehearsals u preparazzjoni għall-Assemblea Ġenerali |
| 12 ta' Ottubru 2007     | 'Blast', Musical organizzat minn ŻAK B'bugia        |
| 14 ta' Ottubru 2007     | Assemblea Ġenerali                                  |

**SEGRETARJAT ASSISTENZA SOĊJALI TA' L-AZZJONI KATTOLIKA**

Objettivi tal-Hidma tas-SAS matul din is-Sena Soċjali 2007/2008

Ngħixu r-realtà tal-preżent: nifhmu l-isfidi soċjali li għandu l-bniedem ta' illum. Sfidi li mhux kulhadd ikun kapaċi jaffronta b'konsegwenza li jkun hemm min jaqa' lura. U dan iġib miegħu l-faqar, fid-diversi forom tiegħu.

Ninvestu fis-sod u s-sod huwa l-valuri li nħaddnu, mibnija fuq l-ispirtu ta' Alla ħaj. Dan huwa ta' ħtieġa kbira għall-bniedem fid-diffikultà li jrid jissielet ma' dak li qed iġarrab u huwa assolut għal bniedem li jrid jikkommetti ruħu għal ħaddieħor.

Il-Wiċċ ta' Alla: Inkunu missjunarji li nwasslu l-wiċċ ħanin ta' Alla kif kien rifless f'Ibnu l-għażiż Ġesù Kristu li għadda mit-triqat u mill-ibliet tal-Palestina 'jagħmel il-ġid u jfejjaq lil kulhadd'.

Nirsistu fuq il-ħtieġa ta' Komunjoni: "Hemm imbagħad diversi doni, imma l-istess wieħed hu l-Ispirtu . . . (1 Kor. 12, 4) Din il-kwotazzjoni għandha tixprunana biex naħdmu dejjem flimkien. Huwa meta ngħixu l-Komunjoni li nkunu qed nieħdu sehem fil-bini tas-Saltna ta' Alla.

Infittxu Djalogu Kontinwu fi ħdan l-Azzjoni Kattolika stess, fi ħdan il-Kunsill Caritas u l-Knisja kollha u ma' l-istess soċjetà ċivili, biex l-attenzjoni lil bniedem fid-diffikultà ma tieqaf qatt.

Nissaħħu fil-Formazzjoni u t-Taħriġ. Alla jhobb lil bniedem. Dak li għamel Iben Alla l-Missier, Ġesù Kristu, irid jibqa' jidher fina u permezz tagħna billi ngeddu kuljum il-messaġġ tiegħu. Huwa ferm diffiċli li nagħmlu dan jekk ma nkunux lesti li nissaħħu fil-formazzjoni u t-taħriġ.

Nagħtu sehemna biex ikollna soċjetà li ma teskludi lil ħadd. Kull bniedem huwa uniku u importanti għax huwa xbieha ta' Alla. Għal kuntrarju d-dinja tagħti importanza lil min hu b'saħħtu', 'jipproduċi', 'qawwi'. Dinja mhedija bil-preġudizzju. Irridu nkunu kapaċi mmorru kontra l-kurrent tad-Dinja biex niehdu sehem fil-pjan ta' Alla.

It-Tifsira Nisranija tal-Karità  
Jewg Laqgħat li jgħinuna nifhmu d-Dimensjoni nisranija  
meta ngħinu lill-Proxxmu

It-Tnejn 5 ta' Novembru 2007 fis-6.00 p.m.  
It-Tnejn, 12 ta' Novembru 2007 fis-6.00 p.m.  
F'Sala Dandria Istitut Kattoliku Floriana.  
Imexxi l-Laqgħat Dun Ġorġ Dalli  
Il-membri kollha ta' l-Azzjoni Kattolika huma mistiedna

### **Servizz bil-Minibuses**

Nixtiequ nappellaw b'mod partikulari lil dawk il-Parroċċi li qatt s'issa ma għamlu użu minn dan is-servizz. Araw fil-Parroċċa fejn hemm anzjani li ma joħorġux minħabba l-Kundizzjoni tagħhom. Ibbukkjaw ħarġa biex huma wkoll iħossuhom parti mill-Komunità. Ċemplu fuq 21226920 u ħallu MESSAĠĠ fuq l-*Answering Machine* u s-Sur Theuma jċempel lura hu stess jew fuq il-*Mobile* No: 99452768 (Joe Theuma Driver). F'każ ta' diffikultà ċemplu l-Uffiċċju SAS: 21220286 u aghmlu l-booking tagħkom

### **KUMMISSJONI HIDMA GĦALL-MORDA U PERSUNI B'DIZABILITÀ**

**SOLIDARJETÀ** Dan il-Programm iddedikat lill-Morda u Persuni b'dizabilità, u pprezentat mill-Kummissjoni tagħna fuq Radju Malta qed jinstema' kull nhar ta' Ħadd fit-8.30 p.m. Dawn huma d-dati ta' Ottubru :- 7, 14, 21 u 28.

**EIEKUTTIV** Nhar l-Erbgħa 10 ta' Ottubru fis-6.00 p.m. se ssir l-ewwel laqgħa ta' l-Eżekuttiv tal-Kummissjoni għas-Sena Soċjali 2007-2008 F'din il-laqgħa nhejju l-attivitajiet għas-sena soċjali ġdida. Il-membri kollha huma mitlubin jattendu u jkunu fil-ħin.

### **GRUPPI KOPPJI MIŻŻEWĠIN**

Grupp Koppji B'Buġia Adorazzjoni kull nhar ta' Tlieta bejn id-9.00a.m. u 9.30 a.m. fil-Kappella tas-Sorijiet tal-Karità, Triq San Tumas, B'Buġia.

14 ta' Ottubru 2007 Assemblea Ġenerali mid-9.00 a.m sa nofs in-nhar fis-Sala ta' l-iskola ta' Santa Monika - 4, Triq l-Ewwel ta' Mejju, Fleur de-lys B'Kara.  
Bus No 71,stage wara l-Knisja tal-Karmnu.

Il-Ħadd 21 ta' Ottubru Irtir fil-Kappella tad-Depiro Youth Centre Rabat - -Quddiesa fit-8.30 a.m. (tal-Ħin) Konferenza mill-10.00 sa 12.00 a.m. Imexxi Patri Karm Debattista MSSP. Jiedhu sehem il-Gruppi Koppji Balzan, Naxxar, Ħamrun Kuncizzjoni, Rabat u B'Buġia. Kulħadd huwa mistieden.

## **KUMMISSJONI FUND-RAISING**

### **FESTA FAMILJA WARA** **L-ASSEMBLEA ĠENERALI** **14 TA' OTTUBRU 2007**

fis-Sala tal-Karmelitani viċin fejn se ssir  
l-Assemblea Ġenerali Fleur de-Lys, B'Kara.  
(Bus No 71, stage wara l-Knisja tal-Karmnu).

1. MENU - Maltese platter li jinkludi timpana,  
bigilla, meat balls biz-zalza, zalzett tal-Malti,  
tiġieġ, salad, ħobż, frott. Deżerta u drink -  
PREZZ - Lm 3.50c.
  
2. MENU - Hot Dog biċ-chips u drink -  
PREZZ - Lm1.50c

Bhas-soltu l-kitba u għażla tal-Menu ssir fis-Segreterija ta' l-Azzjoni Kattolika fl-Istitut Kattoliku, Floriana, Tel: 2122239 sat-Tnejn 8 Ottubru.

**Bookings wara din id-data ma jistgħux jiġu aċċettati.**

#### *Librerija Azzjoni Kattolika - Floriana*

*Wiehed isib:*

*Kull tip ta' kotba reliġjużi bil-Malti u bl-Ingliż – għall-kbar u għat-tfal, kotba ta' interess ġenerali, oġġetti reliġjużi – statwi, ikoni, santi, stationery, rigali u hafna affarijiet ohra.*

*Issibu ukoll kemm 'cards' tal-'Vodafone' kif ukoll tal-'Go Mobile'.  
Jistaw jinxtraw ukoll 'Book Tokens' u 'Gift Vouchers'.*

*Hinijiet tal-Ftuh: Matul il-gimgha - 9.00 ta' filgħodu sa nofsinhar  
4 sas 7.30 ta' filgħaxija  
is-Sibt – filgħodu biss*



*Tel: 21 237031*



*Għalhekk ixtri ir-rigali tiegħek min din il-Librerija u barra li tkun qed tagħti rigal mill-qalb tkun qed tghin lil Azzjoni Kattolika Maltija fil-ħidma tagħha.*



Gheziez Qarrejja,

Iz-zmien jghaddi u ma jistenna lil hadd u sena ghaddiet malajr, u ghalhekk nixtieq niringrazzjak li int fost il-hafna qarrejja tar-rivista taghna *'Il-Huggiega'*. Bhala membru fil-familja ta' qarrejja ahna

L-abbonament tal-Huggiega 2008 huwa Lm 2.50 - EUR 5.82 bil-posta, jew Lm 2.25 - EUR 5.24 jekk tittiehed mill-Bookshop. L-ispejjez biex *'Il-Huggiega'* tkun tista tasal ghandkom huma hafna, ghalhekk l-abbonament taghkom huwa ta' importanza kbira ghalina.

Filwaqt li nixtieq nghidilkom li bl-ghajnuna taghkom is-sena l-ohra ziedna b'numru sabih il-qarrejja tal-Huggiega. Zgur li fic-cirkoli taghna ghad hemm min mhux abbonat fil-Huggiega. Din is-sena qed nergghu nistiednu lill-qarrejja biex jghinuna nxerrdu aktar il-Huggiega. Kieku kull qarrej isibilna abbonat gdid kieku nirduppraw in-numru ta' nies li jiksbu tant gid mill-Huggiega u b'hekk jirduppraw in-nies ukoll li jaqraw aktar fuq il-Kelma ta' Alla. Abbonament fil-Huggiega ghall-hbieb jista jkun rigal sabih

Nixtiequ nigbdulkom l-attenzjoni li l-abbonament tal-Huggiega 2008, jista jsir sat-23 ta' Novembru, jew waqt il-laqghat tac-Cirkoli mill-Presidenti jew inkella fil-*Bookshop*.

Nixtiequ navzawkom li min ma jgeddidx/ihallas l-abbonament tieghu mhux se jkun qieghed jircievi il-Huggiega ghas-sena 2008.

Grazzi ta' l-interess li dejjem urejtu fil-Huggiega.

Dejjem Taghkom

Natalie Farrugia  
Aministratur Generali

---

*Imla l-formula u ibghatha sat-23 ta' Novembru flimkien mal-hlas lil:*  
Azzjoni Kattolika Maltija – Librerija Azzjoni Kattolika - Istitut Kattoliku – Floriana

Qieghed/a nibghat l-ammont ta' Lm/EUR..... hlas ta' l-abbonament fil-Huggiega ghas-sena .....

Isem u Kunjom .....

Indirizz ..... Kodici Postali Gdid.....

Email ..... Tel/Mobile No: .....

📧 Qieghed/a nibghat l-ammont ta' Lm/EUR ..... ghax nixtieq naghti l-abbonament bhala rigal lil:

Isem u Kunjom ..... Email .....

Indirizz ..... Kodici Postali Gdid .....

# OFFERTA SPECJALI

ghax-xahar ta' Ottubru



# Skont ta' 15%

fuq il-KARTOLINI

mill-Librerija ta' l-Azzjoni Kattolika -



Floriana